

## श्रीकृष्णचन्द्रको भक्ति गर्ने विधि

॥ चित्तको कर्तव्य ॥

वृन्दावनमा जङ्गल भारी,  
फल फूल तरु तृण लहराघारी ।  
कल्प-लता मनि रम्य छहारी,  
सम्भ बसेका कृष्ण मुरारी ॥

न्याउल कोइलि शुक बक सारी,  
अर्ना गज मृग केसरी भारी ।  
कल्पतरुको रम्य छहारी,  
सम्भ बसेका कृष्ण मुरारी ॥

वरिपरि गोप र गोप-कुमारी,  
भरि टपरी दही सारी सारी ।  
खाँदै मिलीजुली हर्ष उमारी,  
सम्भ बसेका कृष्ण मुरारी ॥

श्यामल वर्ण छ मेघ सरीको,  
उहि छ प्रकाश सृष्टि-भरीको ।  
चन्द्र-मुहार पिताम्बरधारी,

सम्भ बसेका कृष्ण मुरारी ॥

कान छ कुण्डल लोचन लामा,  
कौस्तुभ-मणिको हार गलामा ।  
कङ्कण भूषण चम्चम् पारी,  
सम्भ बसेका कृष्ण मुरारी ॥

केशर, कर्पूर, चन्दन लाई,  
वनभरि मगमग सुगन्ध चलाई ।  
मुसु-मुसु हाँसी हाँसिलो पारी,  
सम्भ बसेका कृष्ण मुरारी ॥

सुन्दर पैहीकन वन-माला,  
पादैँ सबका मन उजियाला ।  
कलिका काला मल पर सारी,  
सम्भ बसेका कृष्ण मुरारी ॥

॥ त्वगिन्द्रियका कर्तव्य ॥

मन्द सुगन्ध बतास उही छन्,  
गङ्गा पद-तलबाट बहन्छिन् ।  
प्रभूका सुन्दर कोमल पाऊ,  
मिचिरहु रे त्वच ! अन्त नजाऊ ॥

॥ नेत्रको कर्तव्य ॥

अतिशय सुन्दर वाञ्छित दाता,  
सुरनर दानव भाग्य-विधाता ।

प्रभुका चरण नछोडन आँखा !  
नदगुर पर-पर पाखा पाखा ॥

॥ कानका कर्त्तव्य ॥  
सुनिरहुँ जस्ता परम रसीला,  
सुखमय पावन पुण्य-भरीला ।  
कृष्ण-कथा सुन कानहरु हो !  
अरु गफ गन्थन सुन्नु वृथा हो ॥

॥ दशै इन्द्रियहरु ॥  
इन्द्रियहरु हो ! सुन यति अर्ति,  
प्रभुकै पदतिर हौ सब भर्ती ।  
तिमि छौ सुखका परम पियारा,  
प्रभु हुन् सुखका सागर खासा ॥

॥ अर्पण ॥  
अयि मुरलीधर ! कृष्ण पियारे !  
तिमी हौ जगका नाथ मुरारे !  
प्रभुका पदको दर्शन पाऊँ,  
यि दश इन्द्रिय भेटि चढाऊँ ॥